


અસંગઠિત કામદારો/કારીગરોને બાંધકામક્ષેત્રના જુદા જુદા ટ્રેડ માટે

ટુકાંગાળાની તાલીમ યોજના મંજૂર કરવા બાબત



ગુજરાત સરકાર

ઉદ્યોગ અને ખાણ વિભાગ

ઠરાવ ક્રમાંક : એસ.એ.આઈ/૧૭ ૨૦૦૮/૧૭૨૧-ખ૧

સચિવાલય, ગાંધીનગર

તા.૧૫/૧૧/૨૦૧૮

- વંચાણે લીધા: (૧) શ્રમ અને રોજગાર વિભાગ, સચિવાલય, ગાંધીનગરના તા. ૨૦.૮.૨૦૦૮ના અ.સ.પ. ક્રમાંક: ટીએલએમ-૧૨૨૦૦૭-૭૩-R(૨)
- (૨) નિયામકશ્રી, શ્રમ અને રોજગારની કચેરીના તા. ૧૪.૮.૨૦૦૮ના પત્રક: સીટીએસ/CH-૧૧- ૨૦૦૮/૩૨૦
- (૩) ઉદ્યોગ અને ખાણ વિભાગના ઠરાવ ક્રમાંક: એસ.એ.આઈ/૧૪૯૫/ ૩૩૨૬ /ભાગ૩/ખ. તા. ૫.૭.૨૦૦૮

આમુખ

અસંગઠિત ક્ષેત્રના વિકાસ માટે વર્ષ ૨૦૦૮-૦૯ ના બજેટમાં રૂ. ૧૦૦ કરોડની જોગવાઈ કરવામાં આવેલ છે. અસંગઠિત ક્ષેત્રના વિકાસ કાર્યક્રમમાં આ ક્ષેત્રના કામદારો/કારીગરોની કૌશલ્ય સુધારણા, તાલીમ શાળાની માળખાગત સુવિધા વધારવા અને આદુનિશ્ચયની બાબતો ઈન્ફોર્મલ સેક્ટર પોલીત્રીમાં વિચારવામાં આવેલ છે. શ્રમ અને રોજગાર વિભાગના સંદર્ભ (૧) પત્રથી ત્રણ વર્ષના સમયગાળા દરમિયાન ૨૫૦૦૦ કામદારો/ કારીગરોને બાંધકામ અને અન્ય ક્ષેત્રે ટુકાંગાળાની વ્યવસાયલક્ષી તાલીમ અને તે માટે આઈટીઆઈમાં જરૂરી માળખાકીય સુવિધા ઉભી કરવા માટે પ્રતિ તાલીમાર્થી દીઠ રૂ. ૮૦૦૦ ના ખર્ચ મુજબ રૂ. ૨૦/- કરોડની દરખાસ્ત કરવામાં આવેલ હતી. જેને જરૂરી મંજૂરી આપવા માટે આ બાબત વિચારણા હેઠળ હતી.

ઠરાવ

પુખ્ત વિચારણાને અંતે રાજ્ય સરકારશ્રી દ્વારા વર્ષ ૨૦૦૮-૦૯ માં ઈન્ફોર્મલ સેક્ટર વિકાસ કાર્યક્રમ અંતર્ગત રાજ્યમાં ૧૦ ITI (આઈ.ટી.આઈ.) માં બાંધકામક્ષેત્રના ૧૦૦૦ કારીગરો/કામદારોને તાલીમ માટેની માળખાગત સુવિધા ઉભી કરવા અને (૧) કંસ્ટ્રક્શન ઇલેક્ટ્રીશિયન અને વાયરમેન (૨) ઇલેક્ટ્રીશિયન અને વાયરમેન (૩) પ્લાન્ટ અને મશીનરી મિકેનિક (૪) ફોમવર્ક કારપેન્ટ્રી (૫) બાર બેન્ડીંગ (૬) સ્કેફોલ્ડીંગ અને (૭) પ્લમ્બીંગ અને સેનિટેશન ટ્રેડમાં તાલીમ માટે ચાલુ વર્ષે થનાર ખર્ચની શક્યતા ધ્યાને લઈ રૂ. ૮૦/- લાખ (૬૭.૮૦ - જનરલ + ૬.૪૦ - SCP + ૧૫.૮૦ - TASP) ની રકમની પહીવટી મંજૂરી તથા ગ્રાન્ટ ગુજરાત કાઉન્સિલ ફોર વોકેશનલ ટ્રેનીંગ (GCVT) ગાંધીનગરને હવાલે ફાળવવા નીચેની શરતોને આધીન અનુમતિ આપવામાં આવે છે.

૧. કાર્યો માલ પ્રતિ તાલીમાર્થી પ્રતિ માસ રૂ. ૫૦૦ રહેશે.
૨. ટ્યુશન ફી, પરીક્ષા, સર્ટીફિકેશન વગેરે ખર્ચ પ્રતિ તાલીમાર્થી રૂ. ૨૦૦૦ રહેશે.
૩. ટ્રેઇનર્સ મહેનતાણું પ્રતિ તાલીમાર્થી પ્રતિ માસ રૂ. ૨૦૦ રહેશે.

૪(૧). શહેરી વિસ્તારોમાં વાર્ષિક આવક રૂ. ૩૬૦૦૦ અને ગ્રામ વિસ્તારમાં વાર્ષિક આવક રૂ. ૨૭૦૦૦ ની મર્યાદામાં આવક મેળવનાર લાભાર્થીઓને તાલીમના પ્રતિ દિવસ રૂ. ૧૦૦ લેખે વેઇજ કોમ્પેન્સેશન તથા તાલીમ ટ્રેડ પ્રમાણે રૂ. ૪૦૦૦ સુધીની ટુલકીટ આપવામાં આવશે. તેઓને ટ્યુશન ફી, પરીક્ષા ફી, સર્ટીફિકેશન ફી માંથી મુક્તિ આપવામાં આવે છે. તેઓની ૧૦૦ ટકા ટ્યુશન ફી, પરીક્ષા ફી, સર્ટીફિકેશન ફી આ યોજનામાંથી અપાશે. ગ્રામ્ય વિસ્તારના લાભાર્થી જે ગ્રામ વિકાસ વિભાગની ગરીબી રેખાની (BPL) યાદીમાં છે તેઓને ઉદ્યોગ અને ખાણ વિભાગના ઠરાવ ક્રમાંક: એસ.એ.આઈ/૧૪૯૫/ ૩૩૨૬ /ભાગ૩/ખ તા. ૧૬-૮-૨૦૦૭ ની જોગવાઈઓ મુજબ આવકનો દાખલો રજુ કરવાનો રહેશે નહીં. ગ્રામ વિસ્તારના તે સિવાયના લાભાર્થીઓએ અને શહેરી વિસ્તારના તમામ લાભાર્થીઓએ આવકનો દાખલો રજુ કરવાનો રહેશે. ગ્રામ વિસ્તારમાં આવકનો દાખલો મામલતદારશ્રી અથવા તાલુકા વિકાસ અધિકારીશ્રીનો રજુ કરવાનો રહેશે. શહેરી વિસ્તાર માટે મામલતદારશ્રી અથવા તાલુકા વિકાસ અધિકારીશ્રી અથવા નગરપાલિકાના ચીફ ઓફિસરશ્રી અને મહાનગરપાલિકામાં મહાનગરપાલિકાના અધિકૃત અધિકારીશ્રીનો આવકનો દાખલો રજુ કરવાનો રહેશે.

૪(૨). ગરીબ લાભાર્થીઓને વેઇજ કોમ્પેન્સેશન તરીકે પ્રતિ દિન રૂ. ૧૦૦ નું ચુકવણું તાલીમ અંગે પ્રોત્સાહન તરીકે આપવાનું હોઈ આ ભથ્થુ રોજગાર ગેરંટી નથી તેથી ગરીબ લાભાર્થી સફળતાપુર્વક તાલીમ પૂર્ણ કરેથી આ ભથ્થુ ચુકવવાનું રહેશે. આ યોજનાના તાલીમાર્થી તરીકે જે તે તાલીમ ટ્રેડના કામમાં રોકાયેલ સાચા લાભાર્થીને પસંદ કરવાની જવાબદારી ગુજરાત કાઉન્સિલ ફોર વોકેશનલ ટ્રેનીંગ (GCVT) અને શ્રમ અને રોજગાર વિભાગની રહેશે.

૪(૩). ટુલકીટ તાલીમ અનુરૂપ સાધનોની હોવી જોઈશે. જેથી કારીગર નવી તાલીમ મુજબ નવા સાધનથી પોતાનું કૌશલ્ય અને ઝડપ સુધારી વધુ આવક મેળવી શકે. માનવ કલ્યાણ યોજનાની ટુલકીટ યાદીને તપાસી જઈ ટુલકીટની કિંમત રૂ. ૪૦૦૦ ની મર્યાદા ધ્યાને લઈ નિયામકશ્રી શ્રમ અને રોજગાર વિભાગે જરૂરી હોઈ તે મુજબ ટુલકીટ સાધનો-સ્પેશીફિકેશન સુધારી કમિશ્નર કુટિર અને ગ્રામોદ્યોગ તથા ગ્રીમકોને જણાવવાના રહેશે.

૪(૪). ટુલકીટ કુટિર અને ગ્રામોદ્યોગની માનવ કલ્યાણ યોજનાના ધોરણે તાલીમ સમય પત્રક ધ્યાને લઈ સમયસર ગ્રીમકો દ્વારા પુરી પાડવાની રહેશે.

પ. અન્ય તાલીમાર્થીઓને વેઇજ કોમ્પેન્સેશન તથા ટુલકીટ મળવાપાત્ર નથી. આ તાલીમાર્થીઓએ ટ્યુશન ફી, પરીક્ષા ફી, સર્ટીફિકેશન ફી રકમના ૨૫ ટકા ચુકવવાના રહેશે, બાકીની ૭૫ ટકા રકમનો ખર્ચ આ યોજના હેઠળ કરવામાં આવશે.

૬. સને ૨૦૦૮-૦૯ના વર્ષની બજેટ જોગવાઈને આધિન રહીને નાણાં વિભાગ દ્વારા ફાળવવામાં આવતી ગ્રાન્ટની મર્યાદામાં ખર્ચ કરવાનો રહેશે.

૭. યોજનાની બોલીઓ અને શરતો મુજબ કાર્યવાહી થાય તે જોવાની જવાબદારી ગુજરાત કાઉન્સિલ ફોર વોકેશનલ ટ્રેનીંગ (GCVT) અને શ્રમ અને રોજગાર વિભાગની રહેશે.

૮. આ મંજૂરી અન્વયે જે કોઈપણ વસ્તુની ખરીદી કરવાની થાય તો તે સરકારશ્રીના પ્રવર્તમાન ધારાધોરણ અને નિયમોનુસાર કરવાની રહેશે.

૯. પ્રસ્તુત યોજના માટે જનરલ પ્લાન, એસસીપી અને ટીએએસપી હેઠળ રકમ માંગવામાં/ફાળવવામાં આવેલી હોય તો તે મુજબ જે તે સેક્ટર માટે ગ્રાન્ટ વપરાય તે જોવાની જવાબદારી ગુજરાત કાઉન્સિલ ફોર વોકેશનલ ટ્રેનીંગ (GCVT) અને શ્રમ અને રોજગાર વિભાગની રહેશે.


૧૦. જે હેતુ માટે મંજૂરી આપવામાં આવેલ છે તે હેતુ માટે જ ખર્ચ થાય તે જોવાની જવાબદારી ગુજરાત કાઉન્સિલ ફોર વોકેશનલ ટ્રેનીંગ (GCVT) અને શ્રમ અને રોજગાર વિભાગની રહેશે.

૧૧. આ અંગેના ખર્ચાનું સદર નીચે મુજબ રહેશે.

ક્રમ	સદર	નાંણાકીય જોગવાઈ (રૂ. કરોડમાં)
૧	જનરલ પ્લાન માંગણી ક્રમાંક:૪૯ મુખ્ય સદર: ૨૮૫૧-ગ્રામ અને લઘુઉદ્યોગ,૨૦૦-અન્ય ગ્રામીણ ઉદ્યોગો, ગૌણ સદર (૧) આઈએનડી-૩૦-ગ્રામ ટેકનોલોજી સંસ્થા ગુજરાત (૦૯) સહાયક અનુદાન (ગ) અન્યને કો.કો.નં. ૨૮૫૧૦૦૨૦૦૦૧૩ સ્કીમ નં. ૧૧૩૫૨૯	૬૭.૮૦
૨	ટ્રાયબલ પ્લાન માંગણી નંબર-૯૬(ટ્રાયબલ પ્લાન), ૨૮૫૧-ગ્રામ અને લઘુ ઉદ્યોગો, ૭૯૬- આદિજાતિ વિસ્તાર પેટા યોજના, (૧૨)આઈએનડી-૩૦ ગ્રામ ટેકનોલોજી સંસ્થા,(૩૧૩૫) સહાયક અનુદાન (ગ) અન્યને કો.કો.નં. ૨૮૫૧૦૦૭૯૬૧૨૭ સ્કીમ નં. ૧૧૩૫૨૯	૧૫.૮૦
૩	સ્પે. કોમ્પોનન્ટ પ્લાન માંગણી નંબર-૯૫ (સ્પે. કોમ્પોનન્ટ પ્લાન), ૨૮૫૧-ગ્રામ અને લઘુ ઉદ્યોગો, ૨૦૦- અન્ય ગ્રામીણ ઉદ્યોગો (૦૩) આઈએનડી-૩૦ ગ્રામ ટેકનોલોજી સંસ્થા કો.કો.નં. ૨૮૫૧૦૦૨૦૦૧૨૩ સ્કીમ નં. ૧૧૩૫૨૯	૬.૪૦

આ હુકમો આ વિભાગની સમાન ક્રમાંકની ફાઈલ ઉપર નાણાં વિભાગની તા. ૨૩.૧૦.૨૦૦૮ની નોંધથી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



શ્રીમતી રીનાબેન વાઘ
ઉપસચિવ,
ઉદ્યોગ અને ખાણ વિભાગ.

પ્રતિ

- (૧) માન. રાજ્યપાલશ્રીના સચિવશ્રી
- (૨) માન. મુખ્ય મંત્રીશ્રીના અંગત સચિવશ્રી
- (૩) માન. મંત્રીશ્રી શ્રમ અને રોજગાર ના અંગત સચિવશ્રી
- (૪) માન. રા.ક. મંત્રીશ્રી (ઉદ્યોગ) ના અંગત સચિવશ્રી
- (૫) માન. મુખ્ય સચિવશ્રી, સચિવાલય, ગાંધીનગર
- (૬) અધિક મુખ્ય સચિવશ્રી, નાણાં વિભાગ, સચિવાલય, ગાંધીનગર
- (૭) અગ્ર સચિવશ્રી, શ્રમ અને રોજગાર વિભાગ, સચિવાલય, ગાંધીનગર
- (૮) અગ્ર સચિવશ્રી, સામાજિક ન્યાય અને અધિકારીતા વિભાગ, સચિવાલય, ગાંધીનગર
- (૯) અગ્ર સચિવશ્રી, શહેરી વિકાસ વિભાગ, સચિવાલય, ગાંધીનગર
- (૧૦) અગ્ર સચિવશ્રી, ઉદ્યોગ અને ખાણ વિભાગ, સચિવાલય, ગાંધીનગર
- (૧૧) અગ્ર સચિવશ્રી, પંચાયત અને ગ્રામ વિકાસ વિભાગ, સચિવાલય, ગાંધીનગર
- (૧૨) કમિશ્નરશ્રી કુટિર અને ગ્રામોદ્યોગ ગુજરાત રાજ્ય, ગાંધીનગર
- (૧૩) નિયામકશ્રી, શ્રમ અને રોજગાર, ડો. જીવરાજ મહેતા ભવન, ગાંધીનગર
- (૧૪) ગુજરાત કાઉન્સિલ ફોર વોકેશનલ ટ્રેનિંગ, ગાંધીનગર

- (૧૫) સર્વે કલેક્ટરશ્રીઓ
- (૧૬) સર્વે જિલ્લા વિકાસ અધિકારીશ્રીઓ
- (૧૭) મુખ્ય ઈજનેર અને અધિક સચિવશ્રી, માર્ગ અને મકાન વિભાગ, સચિવાલય, ગાંધીનગર
- (૧૮) સર્વે જનરલ મેનેજરશ્રીઓ, જિલ્લા ઉદ્યોગ કેન્દ્ર
- (૧૯) એકાઉન્ટન્ટ જનરલશ્રી ગુજરાત રાજ્ય, રાજકોટ - અમદાવાદ
- (૨૦) નિયામકશ્રી હિસાબ અને તિજોરી ગુજરાત રાજ્ય, અમદાવાદ
- (૨૧) સર્વે જિલ્લા તિજોરી અધિકારીશ્રીઓ
- (૨૨) માહિતી નિયામકશ્રી ગુજરાત રાજ્ય, ગાંધીનગર
- (૨૩) નાંણાકીય સલાહકારશ્રી, (ઉદ્યોગ) નાંણા વિભાગ, સચિવાલય ગાંધીનગર
- (૨૪) સર્વે મ્યુનિસિપલ કમિશ્નરશ્રીઓ
- (૨૫) નિયામક, ગુજરાત માટીકામ કલાકારી અને રૂરલ ટેકનોલોજી સંસ્થાન
- (૨૬) ગુજરાત રાજ્ય ગ્રામોદ્યોગ બજાર વિકાસ નિગમ લિ. (ગ્રીમકો)
- (૨૭) પસંદગીની ફાઇલ
- (૨૮) ઇન્ચાર્જશ્રી, કોમ્પ્યુટર સેલ, ઉદ્યોગ અને ખાણ વિભાગ સચિવાલય,
આ ઠરાવ વેબસાઇટ ઉપર મુકવાની વિનંતી સાથે,